

# नवाभारत



5

आधुनिकता, अनुसंधान, शिक्षा और प्रगति से भरपूर है ईरान

6

संत कबीर : आत्मबोध, प्रेम और क्रांति के अमर गायक

7

ज्योतिष : तारों से आत्मा तक की एक समन्वित यात्रा

8

दिल्ली की लगातार दूसरी जीत

## केरल में होगा ऐतिहासिक परिवर्तन : मोदी

असम, केरल, पुडुचेरी, गोवा, कर्नाटक, नागालैंड और त्रिपुरा में 9 को होगा मतदान

प्रधानमंत्री नरेंद्र मोदी ने की चुनावी सभा

तिरुवल्ला/तिरुअनंतपुरम, 04 अप्रैल. विधानसभा 2026 के लिए पांच राज्यों में चुनावी सरगामी तेज हो गई है. यहां सभी पार्टियां प्रचार में लगी हुई हैं. असम, केरल, पुडुचेरी, गोवा, कर्नाटक, नागालैंड और त्रिपुरा में 9 अप्रैल को मतदान होगा. इससे पहले प्रधानमंत्री नरेंद्र मोदी ने शनिवार को तिरुवल्ला में जनसभा को संबोधित किया. उन्होंने दावा किया कि 9 अप्रैल को मतदान के बाद 4 मई को भाजपा-एनडीए गठबंधन केरल में सरकार बनाएगा. उन्होंने अपने संबोधन की शुरुआत जय केरलम, जय विकासित केरलम के नारे के साथ की.

प्रधानमंत्री ने कहा कि इस बार केरल में माहौल बदला हुआ है और राज्य एक ऐतिहासिक



परिवर्तन के लिए तैयार हैं. उन्होंने कहा कि एनडीए को महिलाओं और आम जनता का व्यापक समर्थन मिल रहा है. पीएम मोदी ने एनडीए उम्मीदवार अनूप की सराहना की और उन्हें समर्पित और मेहनती नेता बताया. उन्होंने कहा

कि अनूप पिछले पांच वर्षों से उनके साथ काम कर रहे हैं और अब केरल की सेवा के लिए तैयार हैं. नरेंद्र मोदी ने एनडीए और यूडीएफ पर हमला बोलाते हुए कहा कि दोनों गठबंधनों ने लंबे समय तक केरल की उपेक्षा की है. उन्होंने

खराब सड़कों, पुलों की कमी और मेडिकल सुविधाओं की स्थिति को लेकर भी सवाल उठाए. पूर्वोत्तर और गोवा का उदाहरण: पीएम मोदी ने कहा कि पूर्वोत्तर राज्यों और गोवा में एनडीए सरकारों ने विकास के नए

### पीएम मोदी ने केंद्र सरकार के योगदान का जिक्र

पीएम ने कहा कि केंद्र सरकार के कार्यकाल में केरल को पहले की तुलना में पांच गुना अधिक धनराशि मिली है, जिससे राज्य के विकास को गति मिली है. प्रधानमंत्री ने कहा कि एनडीए की नीतियों से महिलाओं को सबसे अधिक लाभ हुआ है. शौचालय निर्माण, बैंक खाते, आवास और मुद्रा योजना के जरिए महिलाओं को सशक्त बनाया गया है. उन्होंने लक्ष्मि देवी योजना का जिक्र करते हुए बताया कि 3 करोड़ महिलाओं को इसका लाभ मिल चुका है और 3 करोड़ और बनाने का लक्ष्य है.


आयाम स्थापित किए हैं और केरल में भी ऐसा ही विकास संभव है. नरेंद्र मोदी ने कहा कि सबरीमाला रेलवे परियोजना से क्षेत्र में रोजगार और व्यापार के नए अवसर पैदा होंगे. हालांकि, उन्होंने आरोप लगाया कि राज्य सरकार ने इस परियोजना में बाधाएं उत्पन्न की हैं. प्रधानमंत्री ने कहा कि केरल में भाजपा-एनडीए की सरकार बनने पर डबल इंजन की ताकत से विकास को नई गति मिलेगी और किसानों, मछुआरों व स्थानीय समुदायों की समस्याओं का समाधान किया जाएगा.

### दिलीप घोष ने खड़गपुर से नामांकन किया दाखिल

पश्चिम बंगाल की खड़गपुर सीट से बीजेपी उम्मीदवार दिलीप घोष ने नामांकन दाखिल किया. उन्होंने कहा- हमारा चुनाव प्रोसेस नॉमिनेशन से शुरू होता है. रविवार से हम कैंपेन शुरू करेंगे. हमारे वक्ता बहुत जोश के साथ नॉमिनेशन फाइल करने आए हैं. इसी जोश के साथ हम चुनाव जीतेंगे और लड़ेंगे.

## राहुल गांधी बोले- मेरे ऊपर 36 केस हैं दर्ज

एनाकुलम, 4 अप्रैल. केरल के एनाकुलम में कांग्रेस सांसद राहुल गांधी ने कहा- जो कोई भी बीजेपी-आरएसएस के खिलाफ सवाल उठाता है, उसे टारगेट किया जाता है. मेरे खिलाफ 36 केस हैं. उन्होंने मेरा सरकारी घर कैंसिल कर दिया, उन्होंने मेरी लोकसभा में बरशिप रद्द कर दी, मैं बेल पर बाहर हूँ. मैं 5 घंटे पृच्छाछ चाहता हूँ.



लेफ्ट फ्रंट के वर्कर्स और नेताओं से पूछना है कि आपके लीडर, आपके चीफ मिनिस्टर से कभी पृच्छाछ क्यों नहीं हुई? सीबीआई, नही मिल रहा है. जमीन के अधिकारों को लेकर भी लोगों में असंतोष है. उन्होंने इलाके में बह रहे मानव-वन्यजीव संघर्ष का भी जिक्र किया, जो किसानों और ग्रामीणों के लिए बड़ी चिंता बना हुआ है।

लोकसभा में नेता प्रतिपक्ष गांधी ने कहा - पिछले चुनाव में एलडीएफ ने सबर का न्यूनतम समर्थन मूल्य (एमएसपी) बढ़ाकर 250 रुपये करने का वादा किया था, लेकिन उसे पूरा नहीं किया। अब भारतीय जनता पार्टी (भाजपा) के निर्वाण वाला सबर बोर्ड एमएसपी को 300 रुपये तक बढ़ाने को तैयार नहीं है। उन्होंने आरोप लगाया कि हजारों परिवारों को भूमि अधिकारों से वंचित किया गया है।

### एक नजर में



### ईसी ने कहा- ईसीआईएनडीटी प्लेटफॉर्म का करोगे उपयोग

नई दिल्ली. चुनाव आयोग ने आगामी विधानसभा चुनाव और उपचुनावों को लेकर डिजिटल पारदर्शिता को बढ़ावा देने के लिए नागरिकों से ईसीआईएनडीटी प्लेटफॉर्म का उपयोग करने की अपील की है. आयोग ने शनिवार को कहा कि ईसीआईएनडीटी प्लेटफॉर्म के माध्यम से मतदाता अपने उम्मीदवारों की शैक्षणिक योग्यता, आपराधिक पृष्ठभूमि, संपत्ति और देनदारियों से जुड़ी महत्वपूर्ण जानकारी आसानी से प्राप्त कर सकते हैं. उन्होंने कहा कि असम, केरल और पुडुचेरी में होने वाले चुनावों तथा चार राज्यों के उपचुनावों के लिए कुल 1,955 उम्मीदवार मतदान में हैं.

### दिल्ली में पिता ने 19 साल की बेटी की हत्या की

नई दिल्ली. दिल्ली के हरि नगर इलाके में 19 साल की युवती की संदिग्ध परिस्थितियों में मौत का मामला सामने आया है. पुलिस ने इसे ऑनर किलिंग मानते हुए पिता और बेटे को गिरफ्तार किया है. घटना तब सामने आई थी, जब पुलिस को पीसीआर कॉल मिली कि एक युवती की हत्या कर दी गई है और उसका शव अंतिम संस्कार के लिए ले जाया जा रहा है. सूचना पर पहुंची पुलिस ने अंतिम संस्कार रुकवाया और शव को कब्जे में लेकर पोस्टमॉर्टम के लिए अस्पताल भेजा.



## ग्वालियर चंबल में तेज ओलावृष्टि, फसलें बर्बाद

नवभारत न्यूज ग्वालियर, 4 अप्रैल. ग्वालियर में अचानक शनिवार शाम करीब 4 बजे मौसम ने करवट ली और तेज आंधी-तूफान के साथ जबरदस्त ओलावृष्टि हुई. इसके साथ ही तेज बारिश भी हुई. ओलावृष्टि के कारण खेतों में खड़ी गेहूँ की बालियां भीगने से दाने काले पड़ गए हैं और उनकी चमक फीकी हो गई. अचानक हुई ओलावृष्टि से किसानों के चेहरों पर मायूसी छा गई. ओलावृष्टि से गेहूँ की खड़ी फसलें झुक गईं और दाने काले पड़ गए. इससे बाजार में कीमतों पर असर पड़ने की आशंका है. भिंड और मुरैना में भी तेज बारिश हुई.

### ओलावृष्टि से बाड़े पर घड़ी टूटी, सड़कों पर पेड़ बिछे

तेज बारिश, आंधी और ओलो से शहर के हृदयस्थल महाराज बाड़े स्थित विक्टोरिया मार्केट की घड़ी भी नहीं बच पाई. घड़ी के कांच टूट गए हैं और घड़ी भी बंद हो गई है. कई जगह पेड़ गिरने पर बिजली गुल होने की सूचना है. सड़कों पर पेड़ और बिजली के तार टूटे पड़े हुए हैं. एक बड़े निजी अस्पताल की दीवार भी ढह गई. मौसम विभाग के मुताबिक ग्वालियर में 3.50 से 4.05 तक लगभग 2.5 सेंटीमीटर ब्यास के ओले गिरे हैं. दूसरी बार 10 मिनट तक 1.5 सेंटीमीटर ब्यास के आकार में ओलावृष्टि हुई. ग्वालियर शहर में पिछले सात साल में पहली बार ऐसी ओलावृष्टि हुई है.

### पांच किलो एलपीजी के लिए स्थाई पते की जरूरत नहीं

नई दिल्ली. सरकार ने प्रवासी मजदूरों और छात्रों को राहत देते हुए उनकी रसोई गैस की जरूरतों

को पूरा करने की दिशा में महत्वपूर्ण कदम उठाते हुए कहा है कि वे वैध पहचान पत्र दिखाकर

एलपीजी वितरक से सिलेंडर ले सकते हैं. इसके लिए उनके पास पते का प्रमाण पत्र होना जरूरी नहीं है. पेट्रोलियम और प्राकृतिक गैस मंत्रालय ने शनिवार को एक वक्तव्य जारी कर कहा कि पश्चिम एशिया संकट के मद्देन सरकार पेट्रोल, डीजल और एलपीजी की उपलब्धता सुनिश्चित करने के लिए हर संभव प्रयास कर रही है.

## नासिक : रात के अंधेरे में कुएं में गिरी कार एक ही परिवार के नौ सदस्यों की हत्या में मौत

नासिक, 04 अप्रैल. महाराष्ट्र के नासिक जिले में एक सामाजिक समारोह से खुशी-खुशी घर लौट रहे परिवार पर उस समय दुखों का पहाड़ टूट पड़ा, जब उनकी कार अनियंत्रित होकर एक गहरे कुएं में जा गिरी. जिले के डिंडोरी में शुक्रवार रात हुए इस भीषण हादसे में दरगाड़े परिवार के नौ सदस्यों की दर्दनाक मौत हो गई.

प्राप्त जानकारी के अनुसार, डिंडोरी के शिवाजी नगर इलाके में स्थित एक मैरिज हॉल में एक निजी कोचिंग क्लास का स्नेह सम्मेलन आयोजित किया गया था. इंदौर गांव का रहने वाला दरगाड़े परिवार अपनी कार से इस

## सीएम ने सरल व्यवहार से लोगों का दिल जीता

डॉ. यादव ने सपत्नीक बनारस की कचौरी, पूरी-राम भाजी, जलेबी और लस्सी का लिया स्वाद

प्रशासनिक संवाददाता भोपाल, 4 अप्रैल. मुख्यमंत्री डॉ. मोहन यादव ने शनिवार सुबह वाराणसी के श्रीराम भंडार में स्थानीय व्यंजनों का आनंद लिया. उनकी सादगी ने लोगों का दिल जीत लिया. उन्हें अपने बीच पाकर स्थानीय लोगों को यकीन ही नहीं हुआ. लोग उनसे मिलकर उत्साहित हुए. मुख्यमंत्री डॉ. यादव की सादगी देख प्रभावित हुए और मुक्त कंठ से प्रशंसा की.

मुख्यमंत्री डॉ. यादव के सहज और सरल व्यवहार ने आम लोगों का दिल जीत लिया. स्थानीय लोगों ने भी उनसे मुलाकात कर खुशी जाहिर की और उनके इस



अंदाज की सराहना की. शनिवार को मुख्यमंत्री डॉ. यादव का काफी जलवा जब एयरपोर्ट की ओर जा रहा था, तभी वे मिंट हाउस स्थित श्रीराम भंडार पर

अचानक रुक गए. यहां उन्होंने बनारस की मशहूर कचौड़ी, पूरी-राम भाजी, जलेबी और लस्सी का स्वाद चखा. मुख्यमंत्री डॉ. यादव ने कहा कि भारत के हर प्रांत और शहर की अपनी विशिष्ट खान-पान की शैली होती है, जो वहां की पहचान होती है. पारंपरिक व्यंजन हमारी समृद्ध सांस्कृतिक विरासत का महत्वपूर्ण हिस्सा हैं.

## होर्मुज स्ट्रेट से सुरक्षित गुजरा एलपीजी टैंकर 'ग्रीन सान्ची'

दो और टैंकर लाइन में

नई दिल्ली, 04 अप्रैल. पश्चिम एशिया में जारी संघर्ष के बीच भारतीय ध्वज वाला एलपीजी टैंकर ग्रीन सान्ची सफलतापूर्वक होर्मुज स्ट्रेट पार कर गया. जहाज ट्रैकिंग डाटा के अनुसार, यह इस रणनीतिक समुद्री मार्ग को सुरक्षित पार करने वाला सातवां भारतीय पोत है.

यह टैंकर ईरान के समुद्री इलाके से तय मार्ग का उपयोग करते हुए संवेदनशील जलक्षेत्र से गुजरा. अनुमान है कि इसमें करीब 44,000 टन एलपीजी है, जो भारत को लगभग आधे दिन की

खपत के बराबर है. विशेषज्ञों के मुताबिक, जल्द ही भारतीय ध्वज वाले दो और एलपीजी टैंकर ग्रीन आशा और जग विक्रम भी होर्मुज स्ट्रेट पार कर भारत पहुंच सकते हैं. ग्रीन सान्ची के गुजरने के साथ ही फारस की खाड़ी क्षेत्र में भारतीय ध्वज वाले जहाजों की संख्या बढ़कर 17 हो गई है. इनमें एलपीजी टैंकर, कच्चे तेल के टैंकर, एलएनजी टैंकर, केमिकल टैंकर, कंटेनर जहाज और बल्क कैरियर शामिल हैं. भारत अपने व्यापारी जहाजों की सुरक्षित आवाजाही सुनिश्चित करने के लिए ईरान के साथ डिप्लोमैटिक स्तर पर लगातार संपर्क बनाए हुए है.

## कांग्रेस में तकरार मोदी सरकार की नीति के समर्थन में खुलकर आए कमलनाथ, आनंद शर्मा, थरूर और अश्विनी कुमार

### एलपीजी संकट पर केंद्र की नीति सराहनीय

कांग्रेस नेताओं ने कहा- मिडिल ईस्ट संकट को अच्छे से संभाला

नई दिल्ली, 04 अप्रैल. कांग्रेस के 3 बड़े नेताओं ने मिडिल ईस्ट जंग और एलपीजी संकट पर पार्टी लाइन से हटकर मोदी सरकार की खुलकर तारीफ की. इनमें कमलनाथ, आनंद शर्मा, शशि थरूर और अश्विनी कुमार शामिल हैं. जबकि राहुल गांधी इन मुद्दों पर केन्द्र सरकार पर निशाना साध रहे हैं. पूर्व केंद्रीय मंत्री आनंद शर्मा ने भारत के डिप्लोमैटिक तरीके



की तारीफ की और इसे मैच्योर और स्किलफुल बताया. आनंद शर्मा ने सोशल मीडिया पर लिखा- संकट से निपटने में भारत का डिप्लोमैटिक तरीका समझदारी भरा रहा है. इससे संभावित मुश्किलों से बचा गया है. सरकार ने 'एक अप्रत्याशित और अस्थिर स्थिति' में राजनीतिक नेताओं को पॉलिसी

फैसलों के बारे में बताने के लिए एक ऑल-पार्टी मीटिंग भी की थी. उन्होंने आगे लिखा कि यह नेशनल डायलॉग जारी रहना चाहिए. राष्ट्रीय एकता और राष्ट्रीय हित को ध्यान में रखकर एक मैच्योर रिसपॉन्स आज की जरूरत है. एलपीजी की कमी की कई रिपोर्टों के सामने आने पर मध्य प्रदेश के पूर्व मुख्यमंत्री कमलनाथ ने एमपी के छिंदवाड़ा में कहा, ऐसी कोई कमी नहीं है. यह बस एक माहौल बनाया जा रहा है कि कमी है. कमलनाथ ने कुछ लोगों पर राजनीतिक फायदे के लिए जानबूझकर पैनिक पैदा

### थरूर बोले- भारत ने संयम समझदारी दिखाई

कांग्रेस सांसद शशि थरूर ने पश्चिम एशिया संकट पर भारत सरकार के संयमित रुख का समर्थन करते हुए इसे जिम्मेदार व रणनीतिक कूटनीति बताया है. इस मामले में सुधीयता नहीं है. बल्कि हमें समझना होगा कि हमारे राष्ट्रीय हित इस इलाके से जुड़े हुए हैं.

करने का आरोप लगाया. हालांकि इस बयान पर केंद्रीय मंत्री ज्योतिरादित्य सिंधिया ने भी रिएक्शन दिया. उन्होंने एक्स पर

### तेल-गैस की आपूर्ति जारी रहना भारत की बड़ी जीत

ईरान में जारी युद्ध को लेकर पूर्व केंद्रीय कानून मंत्री अश्विनी कुमार ने गंभीर विंता व्यक्त करते हुए कहा है कि मौजूदा हालात बेहद जटिल हैं और इस संघर्ष को समाप्त कराना किसी एक देश के बस की बात नहीं है. उन्होंने भारत की भूमिका की सराहना की.

पोस्ट में लिखा कि कांग्रेस के नेता खुद मान रहे हैं कि देश में पेट्रोल, डीजल और गैस की कमी नहीं है.

## देखिए! कितनी सुंदर है धरती

वॉशिंगटन, 04 अप्रैल. नासा के आर्टेमिस-2 मिशन के तहत चंद्रमा की ओर जाते हुए चार अंतरिक्ष यात्रियों ने पृथ्वी की शानदार तस्वीरें खींची हैं. पृथ्वी नीले रंग में बेहद खूबसूरत दिख रही है. एक फोटो में पृथ्वी का घुमावदार हिस्सा दिखा जबकि दूसरी फोटो में पूरी धरती नजर आई, जिस पर सफेद बादल छपे थे.



मिशन पर गए चार अंतरिक्ष यात्री (3 अमेरिकी, 1 कनाडाई) फिलहाल पृथ्वी से करीब 1.8 लाख किलोमीटर दूर पहुंच चुके हैं. अभी उन्हें 2.4 लाख किलोमीटर और जाना है. वे 6 अप्रैल तक चंद्रमा के पास पहुंचेंगे.

की ओर रवाना हुआ था. 1972 के बाद पहली बार कोई इंसान चांद के करीब जाएगा. हालांकि एस्ट्रोनाट चांद पर कदम नहीं रखेंगे.